

# Sri Rama Anusmruti

## Stotram

### శ్రీ రామానుస్మృతి స్తోత్రం

బ్రహ్మోవాచ |

వందే రామం జగద్వంద్యం సుందరాస్యం

శుచిస్మితం |

కందర్పకోటిలావణ్యం కామితార్థప్రదాయకం || 1 ||

భాస్వత్కిరీటకటకకటిసూత్రోపశోభితం |

విశాలలోచనం భ్రాజత్తరుణారుణకుండలం || 2 ||

శ్రీవత్సకౌస్తుభలసద్వక్షసం వనమాలినం |

ముక్తాహారసుశోభాఙ్గం ముద్రికారత్నభాసురం || 3 ||

||

సర్వాంగసుందరం హృద్యం ద్విభుజం

రఘునందనం |

నీలజీమూతసంకాశం నీలాలకవృతాననం || 4 ||

జ్ఞానముద్రాలసద్వక్షోబాహుం జ్ఞానమయం హరిం |

వామజానూపరిన్యస్తవామహస్తాంబుజం ప్రభుం ||

5 ||

వీరాసనే సమాసీనం విద్యుత్పుంజనిభాంబరం |

కోటిసూర్యప్రతీకాశం కోమలాంగసముజ్జ్వలం || 6

||

జానకీలక్ష్మణాభ్యాం చ వామదక్షిణశోభితం |

హనుమద్రవిముఖ్యాదికపిముఖ్యైశ్చ సేవితం || 7

||

దివ్యరత్నసమాయుక్తసింహాసనగతం ప్రభుం |

ప్రత్యహం ప్రాతరుత్థాయ ధ్యాత్వైవం రాఘవం హృది

|| 8 ||

ఏభిః షోడశభిర్నామపదైః స్తుత్వా నమేద్ధరిం |

నమో రామాయ శుద్ధాయ బుద్ధాయ పరమాత్మనే

|| 9 ||

విశుద్ధజ్ఞానదేహాయ రఘునాథాయ తే నమః |

నమో రావణహంత్రే తే నమో వాలివినాశినే || 10

||

నమో వైకుంఠనాథాయ నమో విష్ణుస్వరూపిణే |

నమో యజ్ఞస్వరూపాయ యజ్ఞభోక్త్రే నమో నమః

|| 11 ||

యోగిధ్యేయాయ యోగాయ పరమానందరూపిణే |

శంకరప్రియమిత్రాయ జానకీజానయే నమః || 12

||

య ఏవం ప్రాతరుత్థాయ భక్తిశ్రద్ధాసమన్వితః |

షోడశైతాని నామాని రామచంద్రస్య నిత్యశః || 13

||

పఠేద్విద్వాన్ స్మరన్ రామం స ఏవ

స్యాద్రఘ్నాత్తమః |

శ్రీరామే భక్తిరచలా భవత్యేవ హి సర్వదా || 14 ||

సమయే సమనుప్రాప్తే రాఘవః సీతయా సహ |

హృది సందృశ్యతే తస్య సాక్షాత్ సౌమిత్రిణా సహ ||

15 ||

నిత్యం చాపరరాత్రేషు రామస్యైతాం సమాహితః |

ముచ్యతేఽనుస్మృతిం జప్త్వా మృత్యుదారిద్యపాతకైః

|| 16 ||

ఇతి బ్రహ్మప్రోక్షం శ్రీరామానుస్మృతి స్తోత్రం |